

## ASHTAVAKRA GITA CHAPTER 17

### aṣṭāvakra uvācha □

tēna jñānaphalaṃ prāptaṃ yōgābhyāsaphalaṃ tathā □  
tr̥ptaḥ svachChēndriyō nityamēkākī ramatē tu yaḥ □ 17-1□

na kadāchijagatyasmin tattvajñō hanta khidyati □  
yata ēkēna tēnēdaṃ pūrṇaṃ brahmāṇḍamaṇḍalam □ 17-2□

na jātu viṣayāḥ kē'pi svārāmaṃ harṣayantyamī □  
sallakīpallavaprītamivēbhaṃ nimbapallavāḥ □ 17-3□

yastu bhōgēṣu bhuktēṣu na bhavatyadhivāsitaḥ □  
abhuktēṣu nirākāṅkṣī tādr̥śō bhavadurlabhaḥ □ 17-4□

bubhukṣuriha saṃsārē mumukṣurapi dr̥śyatē □  
bhōgamōkṣanirākāṅkṣī viralō hi mahāśayaḥ □ 17-5□

dharmārthakāmamōkṣēṣu jīvitē maraṇē tathā □  
kasyāpyudārachittasya hēyōpādēyatā na hi □ 17-6□

vāñChā na viśvavilayē na dvēṣastasya cha sthitau □  
yathā jīvikayā tasmād dhanya āstē yathā sukham □ 17-7□

kṛtārthō'nēna jñānēnētyēvaṃ galitadhīḥ kṛtī □  
paśyan śarṇvan spr̥śan jighrann  
aśnannāstē yathā sukham □ 17-8□

śūnyā dr̥ṣṭirvr̥thā chēṣṭā vikalānīndriyāṇi cha □  
na spr̥hā na viraktirvā kṣīṇasaṃsārasāgarē □ 17-9□

na jāgarti na nidrāti nōnmīlati na mīlati □  
ahō paradaśā kvāpi vartatē muktachētasah □ 17-10□

sarvatra dr̥śyatē svasthaḥ sarvatra vimalāśayaḥ □  
samastavāsanā muktō muktaḥ sarvatra rājatē □ 17-11□

paśyan śarṇvan spr̥śan jighrann aśnan  
gṛhṇan vadan vrajan □

īhitānīhitairmuktō mukta ēva mahāśayaḥ □ 17-12□

na nindati na cha stauti na hṛṣyati na kupyati □  
na dadāti na gṛhṇāti muktaḥ sarvatra nīrasaḥ □ 17-13□

sānurāgāṃ striyaṃ dṛṣṭvā mṛtyuṃ vā samupasthitam □  
avihvalamanāḥ svasthō mukta ēva mahāśayaḥ □ 17-14□

sukhē duḥkhē narē nāryāṃ sampatsu cha vipatsu cha □  
viśēṣō naiva dhīrasya sarvatra samadarśinaḥ □ 17-15□

na hiṃsā naiva kāruṇyaṃ nauddhatyaṃ na cha dīnatā □  
nāścharyaṃ naiva cha kṣōbhaḥ kṣīṇasaṃsaraṇē narē □ 17-16□

na muktō viṣayadvēṣṭā na vā viṣayalōlupaḥ □  
asaṃsaktamanā nityaṃ prāptāprāptamupāśnutē □ 17-17□

samādhānāsamādhānahitāhitavikalpanāḥ □  
śūnyachittō na jānāti kaivalyamiva saṃsthitaḥ □ 17-18□

nirmamō nirahaṅkārō na kiñchiditi niśchitaḥ □  
antargalitasarvāśaḥ kurvannapi karōti na □ 17-19□

manaḥprakāśasammōhasvapnajāḍyavivarjitaḥ □  
daśāṃ kāmapi samprāptō bhavēd galitamānasaḥ □ 17-20□